

डॉ. अम्बेडकर अंतरराष्ट्रीय केंद्र
सामाजिक न्याय और अधिकारिता विभाग
सामाजिक न्याय और अधिकारिता मंत्रालय
भारत सरकार

कार्यक्रम प्रतिवेदन (Event Report)
'सेवा संकल्प' शपथ-ग्रहण कार्यक्रम



दिनांक 03 मार्च 2026 को डॉ. अम्बेडकर अंतरराष्ट्रीय केंद्र (DAIC), सामाजिक न्याय और अधिकारिता मंत्रालय, 15 जनपथ, नई दिल्ली में “सेवा संकल्प – प्रस्ताव: भारत की विकास यात्रा में एक नया आरंभ ‘सेवा तीर्थ’ में प्रथम कैबिनेट बैठक” की भावना से प्रेरित एक सामूहिक शपथ-ग्रहण कार्यक्रम का आयोजन किया गया।

कार्यक्रम का उद्देश्य अधिकारियों एवं कर्मचारियों के बीच राष्ट्र सेवा, पारदर्शिता, जवाबदेही और समर्पण की भावना को सुदृढ़ करना था, ताकि प्रशासनिक कार्यों को नागरिकों के हित में और अधिक प्रभावी ढंग से संचालित किया जा सके।

इस अवसर पर डॉ. अम्बेडकर अंतरराष्ट्रीय केंद्र के निदेशक श्री आकाश पाटील, वित्त अधिकारी श्री हेमंत कुमार श्रीवास्तव तथा केंद्र के अन्य सभी अधिकारी एवं कर्मचारी उपस्थित रहे। सभी उपस्थित अधिकारियों और कर्मचारियों ने सामूहिक रूप से यह संकल्प लिया कि उनके प्रत्येक निर्णय और प्रयास राष्ट्र सेवा की भावना से प्रेरित होंगे।

कार्यक्रम के दौरान इस बात पर विशेष बल दिया गया कि शासन और प्रशासन का मूल उद्देश्य नागरिकों की गरिमा, समानता और न्याय सुनिश्चित करना है। उपस्थित सभी अधिकारियों ने यह शपथ ली कि वे अपने कर्तव्यों का निर्वहन पूर्ण निष्ठा, पारदर्शिता और जवाबदेही के साथ करेंगे, जिससे “नागरिक देवो भवः” की भावना को व्यवहार में उतारा जा सके।

संकल्प के दौरान यह भी रेखांकित किया गया कि हमारा कार्यस्थल केवल एक प्रशासनिक केंद्र नहीं, बल्कि सेवा, समर्पण और राष्ट्र निर्माण का तीर्थ है। इस भावना के साथ सभी अधिकारियों एवं कर्मचारियों ने ‘विकसित भारत 2047’ के लक्ष्य की प्राप्ति के लिए प्रतिबद्ध रहने और अपने योगदान से भारत को आत्मनिर्भर, सक्षम एवं सशक्त राष्ट्र बनाने की दिशा में निरंतर कार्य करने का संकल्प लिया।

कार्यक्रम का समापन इस विचार के साथ हुआ कि यह शपथ केवल एक औपचारिकता नहीं है, बल्कि भारत की विकास यात्रा में सक्रिय सहभागिता और राष्ट्र निर्माण के प्रति दृढ़ प्रतिबद्धता का प्रतीक है।